

### മഞ്ചേശ്വരം പഞ്ചായത്തിലെ റോഡിന് അനുമതി

141 (447) ശ്രീ എ. കെ. എം. അഷ്റഫ്: താഴെ കാണുന്ന ചോദ്യങ്ങൾക്ക് വനം-വന്യജീവി വകുപ്പുമന്ത്രി സദയം മറുപടി നൽകുമോ:

(എ) മഞ്ചേശ്വരം മണ്ഡലത്തിലെ മഞ്ചേശ്വരം പഞ്ചായത്തിൽ സാമൂഹ്യ വനവൽക്കരണ വിഭാഗത്തിന്റെ കീഴിലുള്ള ഭൂമിയിലൂടെ കടന്നുപോകുന്ന 50 കുടുംബങ്ങൾക്കുള്ള റോഡ് ഗതാഗത യോഗ്യമല്ലെന്ന് ശ്രദ്ധയിൽപ്പെട്ടിട്ടുണ്ടോ?

കാസർഗോഡ് റേഞ്ചിന്റെ കീഴിൽ മഞ്ചേശ്വരം പഞ്ചായത്തിൽ സെക്ഷൻ 4 നോട്ടീഫിക്കേഷൻ വന്നിട്ടുള്ള ഉദ്യാവാരിൽ 4 റോഡുകൾ കടന്നു പോകുന്നുണ്ട്. ടി നാല് മൺറോഡുകളും വാഹനങ്ങൾ കടന്നുപോകുന്ന തരത്തിൽ ഗതാഗതയോഗ്യമാണ്.

(ബി) പ്രസ്തുത റോഡ് എം.എൽ.എ. ഫണ്ട് ഉപയോഗിച്ച് കോൺക്രീറ്റ് ചെയ്ത് ഗതാഗതയോഗ്യമാക്കുന്നതിന് വനം വകുപ്പിന്റെ അനുമതി ആവശ്യമുണ്ടോ; എങ്കിൽ ആയതിന് അനുമതി നൽകുന്നതിനുള്ള അടിയന്തര നടപടി സ്വീകരിക്കുമോ; വിശദമാക്കാമോ?

സെക്ഷൻ 4 നോട്ടീഫിക്കേഷൻ വന്നിട്ടുള്ളതും ഫൈനൽ നോട്ടീഫിക്കേഷൻ നടപടികൾ നടന്നുവരുന്നതുമായ മേൽ സ്ഥലത്തുള്ള റോഡുകൾ കോൺക്രീറ്റ് ചെയ്യുന്നതിന് വനം വകുപ്പിന്റെ അനുമതി ആവശ്യമാണ്. വനം വകുപ്പിന്റെ അനുമതിക്കായി മിനിസ്ട്രി ഓഫ് എൻവയോൺമെന്റിന്റെ പരിവേഷ് സൈറ്റിലൂടെ യൂസർ ഏജൻസി അപേക്ഷ സമർപ്പിക്കുന്ന മുറയ്ക്ക് തുടർ നടപടികൾ സ്വീകരിക്കാവുന്നതാണ്.

### മലയോര ഹൈവേയ്ക്കായി വനഭൂമി

142 (448) ശ്രീ. പി. വി. അൻവർ: താഴെ കാണുന്ന ചോദ്യങ്ങൾക്ക് വനം-വന്യജീവി വകുപ്പുമന്ത്രി സദയം മറുപടി നൽകുമോ:

(എ) മലപ്പുറം ജില്ലയിൽ മലയോര ഹൈവേയ്ക്കായി റോഡ് വീതി കൂട്ടുന്നതിന് വനം വകുപ്പിൽ നിന്നും വിട്ടു നൽകേണ്ട ഭൂമി എത്രയെന്നും ഇത് ഏതെല്ലാം ഫോറസ്റ്റ് റേഞ്ചുകളിലാണെന്നും വ്യക്തമാക്കാമോ?

ചീഫ് ഫോറസ്റ്റ് കൺസർവേറ്റർ (ഇന്റസ്റ്റേഷൻ സർക്കിൾ) പാലക്കാടിന്റെ പരിധിയിൽ നിലമ്പൂർ നോർത്ത്, നിലമ്പൂർ സൗത്ത് ഡിവിഷനുകളിലൂടെയാണ് മലപ്പുറം ജില്ലയിലെ മലയോര ഹൈവേ വീതികൂട്ടൽ പ്രവൃത്തി നടത്തേണ്ടത്. നിലമ്പൂർ നോർത്ത്:- നിലമ്പൂർ നോർത്ത് ഡിവിഷൻ കീഴിൽ നിലവിൽ പൂക്കോട്ടംപാടം - തമ്പുരാട്ടികല്ല്, പൂക്കോട്ടംപാടം - മൂലേപ്പാടം, മൂലേപ്പാടം -